



ارشادات حضرت خواجہ محمد معصوم سہروردیؒ

ترتیب: خواجہ عبدالرشید صاحب بھلین شریف (ضلع مظفر گڑھ)

ایک دفعہ حضرت رسول کریم صلی اللہ علیہ وآلہ وسلم نے عورتوں کو فرمایا: تَصَدَّقْنَ۔ تم صدقہ کیا کرو۔
وَأَكْثُرْنَ الْاِسْتِغْفَارَ۔ اور تم کثرت سے استغفار کیا کرو۔ (اپنے گناہوں سے معافی طلب کرتی رہو)
کیونکہ میں نے تم کو اہل دوزخ میں زیادہ تعدا میں دیکھا ہے۔

ان میں سے ایک باوقار اور سمجھ دار عورت نے (ہمت و جسارت کر کے) دریافت کیا: یا رسول اللہ! ہمیں کیا ہوئے۔ کہ ہم اہل جہنم میں سے زیادہ تعدا میں ہوں گی۔؟ حضرت رسول کریم صلی اللہ علیہ وسلم نے ارشاد فرمایا: مُتَكَبَّرْتِ اللَّعْنَتَ۔ تم لعنت (و ملامت) زیادہ کرتی ہو۔ وَ تَكْفُرْتِ الْحَشِيْرَةَ۔ اور خاندان کی ناشکری اور اس کے حکم کی خلاف ورزی زیادہ کرتی ہو۔ (تخرید صحیح مسلم)

(ن) مستورات کو چاہئے کہ اول الذکر دو امور بالاقبالی رہیں۔ اور دوسرا الذکر دو باتوں سے بچتی رہیں تاکہ اللہ تعالیٰ کی رضامندی حاصل ہو۔ اور دوزخ سے بچاؤ ہو سکے۔

صدقہ اول ہدایت میں صدقہ کرنے کی ترغیب دی گئی ہے۔ ایک دوسری حدیث میں یہ نصیحت بھی فرمائی گئی ہے کہ۔ "اے عورتو! صدقہ کیا کرو، خواہ تم کو اپنے زیورات ہی کیوں نہ دینے پڑیں۔ (ایضاً)

سستیزت کو اگر زینرات کا شوق بہت ہوتا ہے۔ اس ضمن میں انہیں یہ بات یاد رکھنی چاہئے کہ جب ان کے پاس بقدر نصاب مال ہو تو اس کی زکوٰۃ ادا کرنی فرض ہے۔ حضرت امام عظیمؒ نے عورتوں کے زیوروں کی زکوٰۃ دینے کا بھی حکم فرمایا ہے۔ اس لئے انہیں چاہئے کہ نفلی صدقات اور خیرات سے قبل فریضہ زکوٰۃ ادا کرتی رہیں۔ اس فریضہ کے بجالانے کے بعد نفلی صدقات و خیرات بھی کرتی رہیں۔ صدقات اور خیرات جہنم کی آگ سے بچانے والا عمل ہے۔ آنحضرت صلی اللہ علیہ وسلم نے فرمایا کہ: آگ سے بچو۔ اگرچہ (اللہ تعالیٰ کی راہ میں) کھجور کا ایک ٹکڑا صدقہ کر کے (جہنم کی) آگ سے بچا سکو۔ (ایضاً) فریضہ زکوٰۃ ادا کرنے کے بعد حضورؐ کی سنت

خیرات روزانہ کرتے رہنا چاہئے۔ اللہ تعالیٰ کی راہ میں محتاجوں، مسکینوں، محتاجہ دون اور غریب رشتہ داروں کو دوگے تو اللہ تعالیٰ تم کو اور زیادہ مال عطا فرمائے گا۔ حدیث میں وارد ہے کہ اللہ تعالیٰ نے فرمایا: يَا بَنِي آدَمَ الْفِتْنُ الْفِتْنُ عَلَيْكُمْ. (ایضاً) اے ابن آدم! تو خرچ کرتا رہ، میں تجھ پر خرچ کرتا رہوں گا۔ اللہ تعالیٰ کے سب وعدے سچے ہیں۔ ان پر بچہ یقین رکھیں۔

استغفار | دوسری نصیحت اس حدیث شریف میں یہ ہے کہ استغفار بکثرت کی جائے۔ اس کے لئے خوشخبری ہے جس کے اعمال نامہ میں استغفار بکثرت ہو۔ استغفار بہترین دعا ہے۔ بزرگ اور چھ چیز کے لئے صیقل ہے۔ اور استغفار دلوں کا صیقل ہے۔ ہر مرض کی دوا ہے اور گناہ (جو روحانی امراض ہیں) ان کی دوا استغفار ہے۔ حضرت رسول کریم صلی اللہ علیہ وسلم نے فرمایا کہ اللہ کی قسم میں اللہ سے استغفار اور خدا کی طرف توبہ دن میں ستر بار سے زیادہ کرتا ہوں۔ (مشکوٰۃ) دوسری حدیث میں آنحضرت صلی اللہ علیہ وسلم نے فرمایا کہ: یٰوہاب! توبہ کرو خدا سے۔ میں خدا کی طرف دن میں سو مرتبہ توبہ کرتا ہوں (مشکوٰۃ)

حدیث میں وارد ہے کہ: جو شخص اپنے اوپر استغفار کو لازم قرار دے لے، اللہ تعالیٰ اس کے لئے ہر تنگی سے نکلنے کا راستہ نکال دیتا ہے۔ اور ہر غم و رنج سے اسے نجات دیتا ہے۔ اور اسے ایسی جگہ سے رون پہنچاتا ہے، جہاں سے اس کو گمان نہیں ہوتا۔ (مشکوٰۃ) نیز آپ نے فرمایا: ہر شخص خطا کا رہے اور بہترین نیکار وہ ہیں جو توبہ کرتے ہیں۔ (مشکوٰۃ) حضرت مجاہد فرماتے ہیں کہ جو شخص صبح و شام توبہ نہ کرے وہ غار ہے۔

(حضرت امام ربانی مجدد الف ثانی مکتبہ دفتر اول)

ایک بزرگ فرماتے ہیں کہ تجھے معلوم ہونا چاہئے کہ اللہ تعالیٰ نے محض اپنی عنایت سے بندے کو سیدھا شریف کے صفوں سے مشرف فرمایا ہے: التَّائِبُ مِنَ الذَّنْبِ كَمَنْ لَا ذَنْبَ لَهُ۔ (ترجمہ) گناہوں سے توبہ کرنے والا اس شخص کی مانند ہے جس نے کوئی گناہ نہ کیا ہو۔ (یعنی اللہ تعالیٰ توبہ کرنے والے کے گناہ معاف فرما دیتا ہے) ایک بزرگ کے پاس جب کوئی شخص کسی وظیفہ یا حاجت براری کے لئے دعا کے لئے حاضر ہوتا، تو آپ ہر طالب وظیفہ اور محتاج کو تاکید فرماتے کہ استغفار بکثرت کیا کرو۔ اور فرماتے کہ میں مشکلات کے حل کے لئے اس سے بہتر میں کوئی اور وظیفہ نہیں جانتا۔

حضرت مولانا رحمہ کیا خوب فرمایا ہے

آئکہ فرزندانِ خاص آدمند نوحہ انا ظلمنا میمند

یعنی بنی آدم میں سے جو نیک بندے ہیں وہ حضرت آدم علیہ السلام کی طرح توبہ و استغفار کرتے رہتے ہیں حضرت آدم علیہ السلام اور حضرت نوح علیہما السلام نے جب شیطان کے بہکانے سے شجر ممنوعہ کا پھل کھا لیا، تو وہ دونوں

فِرًا تَوْبَةً وَاسْتِغْفَارًا، گریہ و بکا میں عرصہ دراز تک مشغول رہے۔ تَلَا رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ ۝ (الاعراف۔ آیت ۲۳) (ترجمہ) بڑے وہ دونوں اے رب ہمارے ظلم کیا ہم نے اپنی جانوں پر اور اگر تو ہم کو نہ بخشے اور ہم پر رحم نہ کرے، تو ہم ضرور تباہ ہو جائیں گے۔

کثرتِ لعنت ولامت | عورتوں کے زیادہ تعداد میں جہنم میں جانے کی وجہ، ان کا بکثرت لعنت ولامت کرنا ہے، لہذا انہیں دوزخ سے بچاؤ کی فکر کرنی چاہئے۔ اور کسی کو لعنت ولامت کرنے سے گریز کرنا چاہئے۔
حضرات علمائے کرام فرماتے ہیں کہ جو شخص کسی کو لعنت کرے، اور وہ شخص لعنت کے لائق نہ ہو، خواہ کوئی آدمی ہو یا اور کوئی چیز، تو لعنت کرنے والا خود ملعون ہو جاتا ہے۔ اور دوزخ کا مستحق بن جاتا ہے۔

حضرت امام غزالی فرماتے ہیں کہ لعنت کرنا بڑا فعل ہے۔ خواہ جسے لعنت کی جائے وہ جانور ہو یا انسان یا اور کوئی چیز۔ حضرت رسول کریم صلی اللہ علیہ وسلم نے فرمایا کہ: بئس لعنت نہیں کیا کرتا۔

ایک بار حضرت رسول کریم صلی اللہ علیہ وسلم سفر میں تھے، ایک عورت نے اپنی اونٹنی کو لعنتی کہا۔ آپ نے فرمایا کہ جو اس اونٹنی پر ہو اس کو اتار لو اور اس کو چھوڑ دو۔ کیونکہ وہ اس عورت کے واسطے لعنتی ہے۔

(ف) جب یہ لعنتی ہے، تو اس پر چڑھنے کی کیا ضرورت ہے۔ اس پر سے اس عورت کا اسباب اتار لو، اور اس کو چھوڑ دو۔ اس کلام سے آنحضرت صلی اللہ علیہ وسلم نے اس عورت کو بھڑکی دی۔ تاکہ پھر وہ دوبارہ ایسی حرکت نہ کرے، اس سے معلوم ہوا کہ جانور پر لعنت کرنا بھی درست نہیں۔ (مشارق الاولیاء ص ۳)

خاندان کی ناشکری | عورتوں کے کثرت سے دوزخ میں جانے کی ایک وجہ شوہروں کی ناشکری اور انکی خلاف ورزی ہے۔ عورتوں کو اس بدخصلت سے دور رہ کر اپنی عاقبت سنوارنے کی فکر کرنا ضروری ہے۔

حدیث: ۱۔ دنیا میں جب کوئی عورت اپنے خاندان کو تکلیف داذیت دیتی ہے۔ تو اس کی جنت والی بیوی (بڑی آنکھوں والی حور) کہتی ہے کہ خدا تجھ کو برباد کرے، تو اپنے شوہر کو نہ ستا، وہ تیرا مہمان ہے جو جلدی تجھ سے جدا ہو جائے گا۔ اور ہمارے پاس (جنت میں) آجائے گا۔ (مشکوٰۃ)

حدیث: ۲۔ تین آدمیوں کی نہ تو نماز قبول ہوتی ہے اور نہ ہی ان کی کوئی نیکی آسمان کی طرف جاتی ہے۔ ۱۔ بھگا بھگا بڑا غلام، سب تک واپس آکر اپنے آپ کو اپنے مالک کے حوالے نہ کر دے۔ ۲۔ وہ عورت جس سے اس کا شوہر ناراض ہو ۳۔ نشہ والی چیز استعمال کرنے والا جب تک وہ ہوش میں نہ آئے۔ (مشکوٰۃ)

حدیث: ۳۔ دنیا متاع (تمام تر مان زندگی) ہے۔ اور دنیا کا بہترین متاع (سامان زندگی اور سرمایہ) نیک بیوی ہے۔ (صحیح مسلم تراجم)

حضرت عمتہ حصینہ فرماتی ہیں کہ ایک دن وہیں کسی کام کی وجہ سے حضرت رسول کریم صلی اللہ علیہ وسلم کی خدمت

میں حاضر ہوئی۔ تو آپ نے دریافت فرمایا کہ کیا تمہارا شوہر ہے؟ میں نے عرض کیا کہ ہاں ہے۔ پھر آپ نے دریافت فرمایا کہ تمہارا سلوک اس کے ساتھ کیسا ہے۔؟ میں نے عرض کیا کہ میں اس سے تنگ آگئی ہوں۔ یہ جواب سن کر آپ نے فرمایا کہ: اس کے ساتھ اپنے سلوک پر غور کر، کیونکہ وہ تمہارے لئے جنت و جہنم ہے۔ (طبقات ابن سعد)

لہذا عورتوں کو چاہئے کہ شرعی ادا و نواہی کی حدود کے اندر رہ کر اپنے شوہروں کی فرمانبرداری کریں، تاکہ جنت کی مستحق بن سکیں اور ان کی نافرمانی اور ان کو ایذا پہنچانے سے بچیں، تاکہ جہنم سے بچاؤ ہو سکے۔ ■■

اسلامی نظام تعلیم

کے لئے تعلق بخش ہیں؟ اسکولوں اور کالجوں میں جو کچھ پڑھا جا رہا ہے کیا وہ ملی تفریق پورا کر کے لئے کافی ہیں؟ میں سمجھتا ہوں کہ ہمیں سے کسی کو بھی اس سے اتفاق نہیں اگر ایسا ہوتا تو بحیثیت قوم اتنے پساندہ نہ رہتے۔ لہذا ضرورت ہے کہ پورے نظام تعلیم کا جائزہ لیا جائے۔ اور اسکول، کالج، جامعہ اور مدارس کے امتیازات ختم کئے جائیں اور صرف دینی مدارس کے نصاب میں ترمیم پر اصرار نہ کیا جائے۔

بقیہ - پشتو میں سیرت کی کتابیں

مؤلف نے اپنی کتاب میں بہت سارے پیغمبروں کے حالات نظم میں بیان کئے ہیں اگرچہ سند کے لحاظ سے کمزور ہیں۔ نبی کریم صلی اللہ علیہ وسلم کی سیرت صفحہ ۳۴۶ سے ۴۰۱ تک ہے۔ البتہ جنگ بدر اور جنگ احد کے حالات صفحہ ۳۲۲ سے ۳۴۲ تک ہیں۔ مصنف کے اپنے حالات صفحہ ۳۱۵ سے ۳۱۶ تک ہیں۔ مثلاً وہ سفید ڈھیری نیل خلیل نزد پشاور یونیورسٹی میں پیدا ہوئے۔ موضع پچگٹی میں سکونت اختیار کی۔ خاندان میں بعض اشخاص کے نام یہ ہیں۔ آفتاب گل۔ حجاب گل۔ مستغان اور برہان۔ سفید ڈھیری میں نونہ صاحب آپ کے جدِ امجد ہیں۔

مؤلف نے صفحہ ۳۱۴ پر بعض بزرگان دین کے نام دئے ہیں جن کے عزالات آج کل بھی مراجعِ خلافت ہیں۔